ام مدی (علی علی علی علی است میں قادیانی علی مقائد کا تقدی جائزہ

A Critical Review of Qadiyani's Beliefs Regarding Imam Mahdi (AS)

Open Access Journal *Qtly. Noor-e-Marfat elss*V: 2710-3463

plssN: 2221-1659 www.noaremarfat.com Note: All Copy Rights

are Preserved.

Syed Naseem Abbas Kazmi

Ph.D., Research Scholar, Department of Quran & Hadith, MIU, Qum Campus, Iran.

E-mail: nasimkazmi1214@gmail.com

Dr. Muhammad Yaqub Bashvi

Research Scholar, (MIU); Qum.

E-mail: bashovi786@yahoo.com

Abstract: Ghulam Ahmad Qadiani was born in 1835 AD in Qadian, India. He founded a new sect called Qadianiyat. He presented himself as the shadow prophet of the prophet, Jesus Christ and Imam Mahdi (A.S) and denied the well-known belief of Shiites and Sunnis about the reappearance of Imam Mahdi (A.S). In this article it is proved that the Qadiyani beliefs of considering the promised Mahdi as the spiritual son of the Prophet, his living life under the shadow of a just government, his death, and his fighting war by arguments are unfounded. Equally unproven is the belief that Imam Mahdi (A.S) and Jesus Christ (PBUH) are one and the same person.

Keywords: Imam Mahdi, Jesus, Ghulam Ahmad, Qadiyaniat, Mehdaviyat.

خلاصه

غلام احمد قادیانی 1835 میں قادیان، انڈیا میں پیدا ہوا۔ اُس نے قادیا نیت کی بنیاد رکھی۔ اپنے آپ کو ظلی نبی، عیسی مسے اور امام مہدی کے طور پر بیش کیا اور امام مہدی (عجی) کے بارے میں شیعہ اور اہل سنت کے معروف عقیدے کا انکار کیا۔ پیش نظر مقالے میں امام مہدی کے بارے میں قادیانی عقلد کا تقیدی جائزہ لیا گیا ہے اور یہ ثابت کیا گیا ہے کہ اس کے امام مہدی کورسول خدالی آیا ہے کاروحانی بیٹا جانے، امام مہدی کے عادل حکومت کے سائے میں زندگی گزارنے، امام کی وفات، امام کادلاکل کی جنگ لڑنے اور امام مہدی اور حضرت عیسی کو ایک ہی فرد قرار دینے جیسے عقائد نادرست ہیں۔

كليدى الفاظ: امام مهدى، عيسى، غلام احد، قاديانيت، مهدويت

مقدمه

دین اپنے پیروکاروں کو ہمیشہ ایک منظم اور متحد امت کی صورت میں دیجنا چاہتاہے اور اختلاف کو پہند نہیں کرتا۔
اس کے نماز، روزہ، حج، خمس وزکات جیسے دسیوں دینی احکام سے وحدت کی جھلک نظر آتی ہے۔ مردور میں انبیاء کی بعثت، اسی مقصد کو عملی جامہ پہنانے کی خاطر ہوتی رہی تاکہ امت ایک ہی رہبر اور لیڈر کی پیروی کرتے ہوئے الی بعثت، اسی مقصد کو عملی جامہ پہنانے کی خاطر ہوتی رہی تاکہ امت ایک ہی رہبر اور لیڈر کی پیروی کرتے ہوئے الی اہداف کی طرف گامزن ہو۔ انبیاء کا سلسلہ جب رسول خدا (ص) تک پہنچاتو مشیت الی میں یہی طے پایا کہ انبیاء کا سلسلہ اختیام کو پنچے۔ البتہ رسول خدا الی المان کی رحلت کے بعد بھی ایسے نظام کی اشد ضرورت تھی جس کے سائے میں امت مسلمہ ایک پلیٹ فار م پر جمع ہو کر اپنے الی اہداف کو پنچے۔

قاديانيت كالمخضر تعارف

غلام احمد قادیانی ۱۸۳۵ء میں ہندوستان کے علاقے قادیان میں پیدا ہوا اور ۱۸۸۹ء میں اس نے قادیانیت کی بنیاد C ہنیاد رکھی۔ C وہ اپنا تعلق مغلیہ خاندان سے بتاتا ہے C اور ساتھ یہ دعوی بھی کرتا ہے کہ اسے الہام کے ذریعے بتایا گیا کہ اس کے آباء واحداد بنی فارس ہیں اور اس کے بعض ننیال بنی فاطمہ میں سے تھے۔ C قادیانی ۱۸۲۰ سے ۱۸۲۵ کہ اس کے حکومت انگلینڈ کی ملازمت کیا کرتا تھا C پھر پھھ عرصہ بعد ملازمت کو چھوڑ کر کھیتی باڑی میں مصروف رہا۔ C کمیں اس نے دعوی کیا کہ مجھے حالت مکاشفہ میں بعض اولیاء خداسے ملا قات ہوئی ہے، اس بارے میں المحل

لکھتا ہے: "مجھے روزے کی حالت میں مکاشفہ ہوا جس میں گذشتہ انبیاء و اولیاء سے میری ملاقات ہوئی اور ایک دن بیداری کی حالت میں رسول خدا، حضرت زمر ااور حسنین سے میری ملاقات ہوئی "۔ ۱۸۸۵ء میں اس نے مجدد اور مامور ہونے کادعوی کیا۔ اس کے بعد او ۱۸اء میں اس نے کہا کہ حضرت عیسیٰ فوت ہو چکے ہیں الہذا جس عیسیٰ اور امام مہدی کی انظار میں لوگ بیٹے ہیں، وہ میں ہی ہوں۔ آخر کار ۱۹۰۱ء میں نبی ظلی اور تعمی کادعوی کیا۔ ۱۹۰۵ء میں قادیانی کی وفات کے بعد نور الدین اس کا پہلا خلیفہ مقرر ہوا جس کی وفات کے بعد قادیانی کے بیٹے بیٹیر الدین کی خلافت پر اختلاف پیش آیا جس کے نتیج میں قادیانی دو گروہوں میں تقسیم ہوگئے، ایک فرقے بیٹے بیٹیر الدین کی خلافت کی انکار کیاجو "انجمن اشاعت اسلام نے مولوی مجمد علی لاہوری کی سر کردگی میں، قادیانی کی نبوت اور نظام خلافت کا انکار کیاجو "انجمن اشاعت اسلام لاہوری گروپ) کے نام سے معروف ہوا، دوسرا گروہ جنہوں نے نظام خلافت کی پیروی کی وہ موجودہ خلیفہ ، مرز امسرور احمد کو قادیانی کے یانچویں جانشین کے طور پر تسلیم کرتے ہیں۔

امت مسلمه كالمتفقه عقيده مهدويت

امام مہدی (عج) کے بارے میں اہل سنت اور شیعہ کا متفقہ عقیدہ ہے کہ آخری زمانے میں اہل بیت میں سے ایک فرد معاشرے کی اصلاح کے لئے ظہور کرے گا۔ جس کے پیش نظر بعض علاء اہل سنت نے ظہور امام مہدی (عج) کی روایات کو متواتر جانا ہے اور ظہور کو اہل سنت والجماعہ کے عقائد میں سے شار کیا ہے۔ ^{11 بع}ض دیگر علاء اہل سنت، امام مہدی (عج) کے ظہور کے متعلق روایات کو متواتر اور مستفیض جانتے ہیں۔ ¹² ظہور امام مہدی (عج) کا عقیدہ اس قدر مشہور ہے کہ "ابن خلدون" جواحادیث مہدویت کو قبول نہیں کرتا وہ بھی اعتراف کرتے ہوئے لکھتا ہے: "مسلمانوں کے در میان عرصہ در از سے بیہ مشہور ہے کہ آخری زمانے میں اہل بیت پیغیر النواییوم میں سے ایک شخص ضرور ظہور کرے گا۔۔۔ " ¹³اسی طرح ابن تیمیہ ،جواہل بیت سے مربوط آبات وروایات کے سلسلے میں ، بہت سخت نظریہ رکھتا ہے وہ لکھتا ہے: "جن احادیث سے تمسک کرکے ظہور امام مہدی کو ثابت کیا جاتا ہے وہ احادیث صحیح ہیں جن کو ابود اور، ترمذی اور احمد بن حنسل جیسے بزر گوں نے نقل کیا ہے۔۔۔ "14 ابل سنت کے نامدار محدثین نے بھی امام مہدی (عج) کے ظہور کے سلسلے میں روایات نقل کی ہیں۔ 15 بعض علماء اہل سنت نے امام مہدی (عج) کے متعلق مستقل کتب تالیف کی ہیں جن میں؛ اربعین، تالیف الی نعیم اصفهانی، البیان فی اخبار صاحب الزمان، تالیف شخی شافعی اور العرف الوردی فی اخبار المهدی، تالیف، سیوطی، کا نام سر فہرست ہے۔ 16علاء شیعہ میں سے شخ طور ہے نے لکھاہے کہ: "امت مسلمہ کا اس مارے میں کوئی اختلاف نہیں ہے کہ آخر الزمان میں امام مہدی (عج) قیام کریں گے اور زمین کو عدل وانصاف سے بھر دیں گے۔۔ " 17 کاشف الغطاء نے کہا ہے: "فریقین کے منابع میں امام مہدی (عج) کے بارے میں احادیث مستفیض (کثیر) ہیں "۔ 18 مکارم شیر ازی کے مطابق: "شیعہ اور اہل سنت کی کتابوں میں امام مہدی (عج) اور

ان کی عالمی حکومت کے متعلق احادیث، تواتر کی حدسے عبور کر چکی ہیں "۔ 19 یہ تمام روایات، ضعیف نہیں ہیں بلکہ ان میں ایک بڑی تعداد، صحیح السندروایات کی ہے۔ "20 بلکہ ان میں ایک بڑی تعداد، صحیح السندروایات کی ہے۔ "20

بعض علاء کہتے ہیں، امام مہدی کے بارے میں متواتر روایات کو کس طرح معتبر نہ مانا جائے جبکہ ان کے راویوں میں سے بعض مکی اور بعض مدنی، بعض کو فی اور بعض بھری، بعض شیعہ اور بعض اہل سنت، بعض اشعری اور بعض معتزلی ہیں۔۔۔ بعض راوی، صدر اسلام اور بعض، بعد کی صدیوں میں سے، تو پھر کیسے ممکن ہے کہ ان مختلف مذاہب اور مختلف شہروں کے لوگوں نے ایک جگہ جمع ہو کر ان احادیث کو گھڑا ہو!؟ 21 شہید باقر الصدر، نے امام مہدی (عجی کی روایات کے متعلق لکھا ہے: "امام مہدی کے بارے میں نصوص اتن زیادہ ہیں جن میں شک و تردید کی کوئی گنجائش نہیں رہ جاتی، رسول خدالی آئی آئی ہے تقریبا چار سوروایت اہل سنت کے منابع میں نقل ہوئی ہیں، اسی طرح فریقین کے منابع میں جھ ہزار سے زیادہ روایات موجود ہیں لہذا اتنی زیادہ روایات کسی ایک موضوع کے سلسلے میں اسلام میں بے نظیر ہیں۔۔۔ "22

قاديا نيول كاعقيده مهدويت

قادیانی، اپنے فرقہ میں مہدی موعود کے نام سے پہچانا جاتا ہے اور اس کے پیروکار آج تک اس عقیدہ پر قائم ہیں،
ان کا عقیدہ ہے کہ: "[مہدی] موعود آخر الزمان ہندوستان کے قادیان نامی علاقے میں 1250ھ، میں پیداہوا
اور 1290ھ میں، خدا کی ہم کلامی سے مشرف ہوا اور وہ مرز اغلام احمد قادیانی کے علاوہ کوئی نہیں ہے۔ ²³ قادیانی
کہتا ہے: "میں کسی خوف وخطرے کے بغیر کہہ رہا ہوں کہ خدا کے فضل و کرم سے میں امام زمان ہوں۔ "²⁴ ذیل میں ان کے امام مہدی کے بارے میں نظریات کا تقیدی جائزہ لیا جائے گا۔

ا: امام مهدى (عج) كا رسول خدا الطي اليجم كاروحاني بينا

جیسا کہ پہلے ذکر ہو چکا تمام مسلمان ، امام مہدی (ع) کے نسل رسول میں سے ہونے کا عقیدہ رکھتے ہیں لیکن امام مہدی کی پیغیبراسلام اللی ایکن اہمام مہدی کی پیغیبراسلام اللی ایکن ایکن ہمان مہدی کی پیغیبراسلام اللی ایکن ایکن ہمان معالی متابع میں من مانی تاویلیں پائی جاتی ہیں۔ قادیانی ، امام مہدی ہوآخری زمانے میں اور اس سلسلے میں موجود روایات کو قادیانی پر منطبق کرتے ہیں۔ قادیانی کہتا ہے: "وہ امام مہدی جوآخری زمانے میں ظہور کرے گا، وہ روحانیت کی روسے اس نبی میں سے نکلا ہو گا۔ " ²⁵اس پر دلیل کے طور پر کہتا ہے، رسول خدالی آیکن آیکن فرمایا: "سلمان رجل منا اہل البیت " ²⁶ سلمان ہم اہل بیت میں سے ہے اسی طرح مہدی، رسول خدالی آیکن آیکن فرمایا تھا: فَسَن فرزند ہیں۔ ²⁷سورہ ابراہیم کی آیت نمبر ۲ ساکومد نظر رکھتے ہوئے کہتے ہیں حضرت ابراہیم (ع) نے فرمایا تھا: فَسَن فرزند ہیں۔ ²⁷سورہ ابراہیم کی آیت نمبر ۲ ساکومد نظر رکھتے ہوئے کہتے ہیں حضرت ابراہیم (ع) نے فرمایا تھا: فَسَن قبَعَنی فَالِنَّهُ مِنِی (14 : 36) ترجمہ: "جو میری پروی کرے گا وہ میری ذریت میں سے ہوگا۔" ²⁸

پس اس آیت سے بھی یہی معلوم ہو تا ہے کہ انسان اتباع کے ذریعے ذریت میں شامل ہو جاتا ہے۔ تیجو میر

اگرچہ پیغیبر اسلام اللّٰہ اللّٰہ کا معنوی فرزند ہو نا ایک نا قابل انکار حقیقت ہے، روایات میں پیغیبر اسلام اللّٰہ اللّٰہ اللّٰہ کے بارے میں امام علی علیہ السلام کو امت کا باپ کہا گیا ہے۔ 29 لیکن یہ بات امام مہدی (عج) کے متعلق احادیث کے بارے میں اصحیح نہیں ہے کیونکہ اس کے مخالف بہت سی دوسری احادیث موجود ہیں جن میں امام مہدی (عج) کو ذریت رسول، اولاد فاطمہ اور عرت رسول سے جانا گیا ہے لہذا ان تمام الفاظ سے معنوی فرزند اور شاگر دمر ادنہیں لیاجا سختا۔ اس بات کامد نظر رکھنا بھی ضروری ہے کہ امام مہدی (عج) کے متعلق فقط (منّا) اور (منّی) کے الفاظ استعال نہیں ہوئے تاکہ ان تعبیروں کو "سلمان ہم اہل بیت میں سے ہے "کے ساتھ جوڑا جائے اور معنوی فرزند ہونے پر تطیق دی جانا گیا ہے الفاظ موجود ہیں تولیق میں "من ولدی "کے الفاظ موجود ہیں تولیق میں "من ولدی "کے الفاظ موجود ہیں جو انسان کی اولاد اور نسل سے مخصوص ہیں۔ ذیل میں اس کی وضاحت بیان کی جائے گی تاکہ قادیا نیوں کے دعوی کی حقیقت کھل کرسامنے آئے۔

عترتى

امام مہدی (عج) کے متعلق احادیث میں جو تعیری استعال ہوئی ہیں ان میں سے ایک "من عترتی "کی تعیر ہے۔ ابوسعید خدری، کہتے ہیں میں نے رسول خدالی آیا آیا کو منبر پر یہ کہتے سنا:... اِنّ المهدی من عترتی من أهل بیتی، یخرج فی آخر الزمان... 3 مهدی، میری عترت اور میرے اہل بیت میں سے ہے جو آخری زمانے میں ظاہر ہو گا۔۔۔روایات اہل سنت میں بھی آیا ہے کہ آپ نے فرمایا: "... شُمَّ یَخْرُجُ رَجُلٌ مِنْ عِرْتِ کا لفظ عِرْتِی۔۔۔ "۔ 3 اور میری عترت میں سے ایک شخص ظہور کرے گا۔۔۔ ان روایات میں عترت کا لفظ استعال ہوا ہے اور لغت عرب میں، یہ لفظ، کسی شخص کی نسل 32، قریبی رشتہ داروں 33 اولاد اور نزدیک و دور کے رشتہ داروں، کے لئے استعال ہوتا ہے۔ 44 ابن منظور نے کہا ہے، مشہور یہ ہے کہ رسول خدالی آلی آلی کی سورہ عترت، ان کے اہل بیت ہیں جن پر واجب زکات اور صد قات حرام ہیں اور یہ لوگ ایس قرابت والے ہیں کہ سورہ انفال کی روشنی میں خمس ان کاحق ہے۔ 35

بعض اہل لغت، مذكورہ معانى كے علاوہ، عترت كو انسان كى اصل قرار ديتے ہيں ³⁶البتہ يہ معنى بھى شخص كى اولاد اور خاندان كى طرف ہى پلٹتے ہيں كيونكہ خاندان انسان كى اصل ہوتا ہے۔ بعض احادیث میں بھى يہ لفظ ايسے شواہد كى ساتھ استعال ہوا ہے جو صلبى بيٹے كے علاوہ كوئى اور معنى نہيں دیتا، حدیث میں آیا ہے: "الْمُهَدِيُّ مِنْ عِتْرَتِي مِنْ ولد فَاطِمَةً " 37 مهدى ميرى عترت اور نسل فاطمہ میں سے ہے، اگر مهدى (ع) رسول خدالشَّ اللَّهِ اللَّهِ كَا

معنوی فرزند ہوتے توساتھ "ولد فاطمہ "کہنے کی کیا ضرورت تھی؟لہذایہ بھی دلیل ہے کہ امام مہدی جناب زمراعلیہاالسلام کے حقیقی فرزند ہیں۔

ذريتي

امام مہدی (غ) کے متعلق روایات میں "ذریت "کالفظ بھی استعال ہوا ہے جو آپ کے رسول خدالی ایکی آبی کے حقیقی فرزند ہونے کی دلیل ہے، امام صادق (ع) فرماتے ہیں آنخضرت (ص) کی خدمت میں یہودی آیا جس کے سوالات کے دوران آپ (ص) نے فرمایا:۔۔۔وَ مِنْ ذُرِیَّتِیَ الْمُهْدِیُّ إِذَا خَرَجَ نَزَلَ عِیسَی بْنُ مَرْیَمَ لَوَ سُوری آیا بس کے لئے مہدی میری ذریت میں سے ہے جب وہ ظہور کرے گاتو عیسی ابن مریم ان کی نصرت کے لئے (آسان سے) ازیں گے۔ " 38 اس تعبیر سے بھی قادیانی، معنوی پیٹا ہونا مراد لیتے ہیں لیکن لغت کے مطالعہ لئے (آسان سے کہ ذریت، جنوں اور انسانوں کی نسل، 39 والد، لڑکوں، اولاد، خواتین، 40 چھوٹے بچوں یا چھوٹے اور بڑے سب کے لئے استعال ہوتا ہے۔ 41

قرآن میں بھی یہ لفظ صلبی بیٹوں کے لئے استعال ہوا ہے، فرمایا: "وَوَهَ بَنْنَالَهُ إِسْحَاقَ وَیِخَقُوبَ وَ جَعَلُنانَی ذُرِیَّتِهِ النبوَّة ۔۔۔ " (27:29) ترجمہ: "اور ابراہیم کو ہم نے اسحاق ویعقوب بخش دینے اور نبوت کو اس کی نسل میں قرار دیا۔۔۔ " اس آیت میں ذریت سے مراد معنوی بیٹے نہیں ہیں کیونکہ حضرت ابراہیم علیہ السلام کے صلبی بیٹوں سے نبوت کا سلسلہ آگے بڑھا۔ اسی طرح حضرت ابراہیم علیہ السلام کی وہ دعاجس میں انہوں نے امامت ملنے کے بعد "وَ مِن ذُرِیَّتِی " (124:2) کی درخواست کی، وہ بھی اولاد کے لئے تھی نہ کہ شاگر دول کے لئے، اسی لئے بعض مفسرین نے لکھا ہے، حضرت ابراہیم علیہ السلام کے بعد جو بھی پیغیمر آیا وہ ان کی صلب میں سے تھا اور تورات، مفسرین نے لکھا ہے، حضرت ابراہیم علیہ السلام کے بعد جو بھی پیغیمر آیا وہ ان کی صلب میں سے تھا اور تورات، مفسرین نے لکھا ہے، حضرت ابراہیم علیہ السلام کے بعد جو بھی پیغیمر آیا وہ ان کی صلب میں سے تھا اور تورات، مفسرین نے لکھا ہے، حضرت ابراہیم علیہ السلام کے بعد جو بھی پیغیمر آیا وہ ان کی صلب میں سے تھا اور تورات، تمام کتابیں آپ ہی کی نسل پر ناز ل ہو کیں۔ "

قادیا نیول نے سورہ ابراہیم کو مد نظر رکھتے ہوئے کہا ہے کہ: "فَہَنْ تَبِعَنی فَإِنَّهُ مِنِی" (36:14) کا مطلب ہے کہ جو میر ابتاع کرے گا وہ میری ذریت میں سے ہوگا 43 یہ فاحش غلطی اور قرآن کی معنوی تحریف ہے کیونکہ حضرت ابراہیم علیہ السلام نے یہ نہیں فرمایا جو کوئی میری ابتاع کرے گا، میری ذریت میں سے ہوگا بلکہ فرمایا، جو کوئی بھی میری ابتاع کرے گا وہ مجھ سے ہوگا" اور پہلے کہا جاچکا ہے کہ " منی " اور " منیا " کی تعبیر ابتاع کر نے والوں اور معنوی بیٹوں کے لئے بھی استعال ہوتی ہے۔ لہذا ذریت کا لفظ قرآن، حدیث اور لغت کی روسے رشتہ داروں کے لئے استعال ہوتا ہے نہ کہ معنوی بیٹوں کے لئے۔

من ولدي

مِنْ وُلْدِ هَذَا" اور "مِنْ وُلْدِي" كي تعبير جو بعض روايات مين امام مهدى (ع) كح متعلق آئى ہے يہ بھى فقط ان

لوگوں کے لئے استعال ہوتی ہے کہ جوانسان کے ساتھ صلبی تعلق رکھتے ہوں۔ ایک روایت کے مطابق رسول خدالٹانالیّا نے امام حسین علیہ السلام کے شانہ پر ہاتھ رکھ کر فرمایا: "مہدی (عج) ان کی نسل میں سے ہیں۔۔۔۔ " ⁴⁴ اور ایک دوسری روایت کے مطابق امام علی علیہ السلام نے فرمایا: "میں اپنی نسل میں سے گیار ہویں بیٹے کے بارے میں سوچ رہا ہوں جس کا نام مہدی ہے اور وہ زمین کو عدل وانصاف سے بھر دے گا۔۔ " ⁴⁵ میں سوچ رہا ہوں جس کا نام مہدی ہے اور وہ زمین کو عدل وانصاف سے بھر دے گا۔۔ " ⁴⁵ میں سوچ رہا ہوں جس کا نام مہدی ہے اور وہ زمین کو عدل وانصاف سے بھر دے گا۔۔ " ⁴⁵ میں سوچ رہا ہوں جس کا نام مہدی ہے اور وہ زمین کو عدل وانصاف سے بھر دے گا۔۔ " ⁴⁵ میں سوچ رہا ہوں جس کا نام مہدی ہے اور وہ زمین کو عدل وانصاف سے بھر دے گا۔۔ " میں سوچ رہا ہوں جس کا نام مہدی ہے اور وہ زمین کو عدل وانصاف سے بھر دے گا۔۔ " میں سوچ رہا ہوں جس کا نام مہدی ہے اور وہ زمین کو عدل وانصاف سے بھر دے گا۔۔ " میں سوچ رہا ہوں جس کا نام مہدی ہے اور وہ زمین کو عدل وانصاف سے بھر دے گا۔۔ " میں سوچ رہا ہوں ہوں کے دوسری مول کے اس کے دوسری مول کی دوسری مول کے دوسری مول کے دوسری مول کی دوسری کے دوسری مول کی دوسری مول کی دوسری مول کے دوسری مول کی دوسری کے دوسری مول کے دوسری مول کی دوسری مول کی دوسری کی دوسری کے دوسری کی دوسری کی دوسری کے دوسری کے دوسری کے دوسری کے دوسری کے دوسری کی دوسری کے دوسری کی دوسری کے دوس

لغت میں آیا ہے کہ "اب" کالفظ چیا، دادااور معلم کے لئے بھی استعال ہوتا ہے۔ ⁴⁶ کیکن "والد" فقط صلبی باپ کے لئے استعال ہوتا ہے۔ ^{47 لیکن} "والد" فقط صلبی باپ اور بیٹے کے لئے استعال ہوتی ہے لہذا" منْ کے لئے استعال ہوتی ہے لہذا" منْ وُلْدِی " بھی فقط ان لوگوں کے لئے استعال ہوتا ہے جو انسان کی نسل سے ہوتے ہیں۔

امام مہدی (غج) کے بارے میں استعال کئے گئے الفاظ میں دقت نظر سے معلوم ہوتا ہے کہ اس طرح کے الفاظ، فقط صلبی بیٹوں کے لئے استعال ہوتے ہیں۔ یقیناً قادیانی جانتا تھا کہ امام مہدی کے معنوی فرزند ہونے کادعوی کسی محکم دلیل پر استوار نہیں ہے اسی وجہ سے اس نے اپنے آپ کوسادات سے منسوب کرنے کی کوشش بھی کی ہے تاکہ اپنا تعلق، رسول اعظم لٹھا لیٹھا کی نسل سے کسی طرح سے بر قرار کرے اور امام مہدی کی احادیث کو اپنے فائدہ کے لئے استعال کرے۔ ایک دوسرا مطلب جس کی کوئی علمی بنیاد نہیں وہ یہ کہ قادیانی کا نسل حضرت فاطمہ سلام اللہ علیہا میں سے ہونے کادعوی، بعض بزرگوں کے کہنے پر مبنی ہے 84جس کی علمی دنیا میں کوئی قدر و قیت نہیں ہے۔

۲: امام مہدی (ع) کا حکومت عدل کے سابیہ میں زندگی گزار نا

اس دعوی کے ردمیں کہا جاسکتا ہے کہ یہ عقیدہ، روایات کو صحیح نہ سیجھنے یا روایات میں تحریف کا نتیجہ ہے۔ شیعہ اور اہل سنت روایات میں امام مہدی کوخود، عدل وانصاف کے قائم کرنے والا جانا گیا ہے، شیعہ روایات میں اس طرح کے الفاظ ہیں:" هُوَ الْمَهْدِی الَّذِی یَمْلَأُ الْأَرْضَ عَدْلًا وَ قِسْطاً کَمَا مُلِئَتْ جَوْراً وَ ظُلْماً ۔۔۔" ⁵⁰ یعنی: "مہدی وہ ہے جو زمین کو عدل وانصاف سے بھر دے گا جیسا کہ وہ ظلم وجور سے بھر چکی ہوگی۔۔۔ " اہل

سنت کی روایات میں بھی آیا ہے: " ٹُمَّ یَخْرُجُ رَجُكْ مِنْ عِبْرِتِی - أَوْ مِنْ أَهْلِ بَیْتِی - مَنْ یَمْلَوُهَا قِسْطاً وَعَدْلًا، كَمَا مُلِئَتْ ظُلْمًا وَعُدْوَانًا " ⁵¹ پھرایک مرد میری عترت اور میرے اہل بیت سے ظاہر ہوگا جوز مین کو عدل وانصاف سے بھر دے گا جس طرح سے وہ ظلم وجور سے بھر پھی ہوگی۔ ان روایات کے مد نظر کہا جا سکتا ہے، قادیا نیوں کا دعوی لوگوں کو گمراہ کرنے کے لئے ایک طرح کا مغالطہ ہے کیونکہ اس قتم کی روایات میں "یَخْرُجُ " اور" یَمْلَوُهُا" کا فاعل امام مہدی ہیں لیعنی جو شخص ظہور کرے گا، وہی زمین کو عدل وانصاف سے بھرے گانہ کہ وہ کسی دوسری عادل حکومت کے زیر سایہ زندگی بسر کرے گا۔ البتہ اگر کوئی قادیا نیوں کی اس غلط تولی کو قبول کرے تو پھر بھی انگریزوں کی حکومت جو ہندوسان اور دوسرے ممالک میں استعار کی خاطر آئی اور جنہوں نے مسلمانوں کو اپناغلام بنائے رکھا، وہ حکومت عدل کا مصدات نہیں ہو سکتی!

m: امام مهدی (عج) کا وفات یا نا

قادیانی، غیبت امام زمانه کا بھی انکار کرتے ہیں اور اس بارے میں موجود روایات کی تاویل کرتے ہوئے کہتے ہیں، غیبت کبری سے مراد و فات ہے لہذا شیعہ جس امام مہدی کی انتظار میں ہیں وہ و فات پا چکے ہیں، اس بارے میں فیبت کبری سے مراد و فات ہے لہذا شیعہ جس امام مہدی کی و فات کے معنی میں ہے لہذا امام مہدی خود ظہور نہیں ان کے الفاظ یہ ہیں: "غیبت تامہ (کبری) امام مہدی کی و فات کے معنی میں ہے لہذا امام مہدی خود ظہور نہیں کریں گے بلکہ ان کے جیسا ایک شخص ظہور کرے گا" ⁵² اور وہ شخص جو صفات اور خصوصیات میں امام زمانه کی شبیہ ہوگاوہ قادیانی ہے۔

تجزيه

غیبت امام مہدی (عج) کا مسئلہ شیعہ مذہب کے مسلمات میں سے شار کیا جاتا ہے، ابن خلکان، ابن ارزق اور ابن اشیبت امام مہدی (عج) کا مسئلہ شیعہ مذہب کے مسلمات میں سے شار کیا طرح بہت سے اہل سنت علماء بھی اس بات کا اعتراف کرتے ہیں کہ امام مہدی (عج) دنیار تشریف لا چکے ہیں۔ 53 جس کا مطلب یہی ہے کہ وہ اب تک زندہ ہیں لہذا غیبت کبری کو وفات سے تفییر کرمائسی بھی محقق کے نزدیک قابل قبول نہیں ہے۔ اس بات کی طرف بھی توجہ ضروری ہے کہ قادیا نیوں نے "فیبت تامہ" کی تعبیر کو شیعہ روایات سے لیا ہے۔ 54 لیکن عبارت کو کاٹ کر اس کی اپنی مرضی کے مطابق تفییر کی ہے کیونکہ اسی روایت میں غیبت تامہ کے بعد یہ الفاظ موجود ہیں" اور ان کا ظہور خدا کی اجازت کے بغیر نہیں ہوگا۔۔۔طولانی مدت اور دلوں کے سخت ہونے کے بعد ظہور ہوگا۔۔۔ ** 55 یہ الفاظ چو نکہ امام کے ظہور کی دلیل ہیں لہذا قادیانی ان الفاظ کی طرف بالکل اشارہ نہیں کرتے۔

٣: امام مهدى (ع) كا حضرت عيبى (ع) مونا

قادیا نیوں کا ایک اور نظریہ جو جمہور کے خلاف ہے وہ امام مہدی (عج) اور حضرت عیسی علیہ السلام کو ایک شخص

جانا ہے، اس بارے میں کہتے ہیں: "امام مہدی اور حضرت عیسیٰ کے بارے میں ہماری تحقیق یہ ہے کہ یہ دونوں ایک ہی شخص ہیں۔ " ⁵⁶قادیانی، کہتا ہے: "پاک اور پاکیزہ وحی کے ذریعہ جھے اطلاع دی گئی ہے کہ میں خدا کی طرف سے مسے موعود اور مہدی معہود ہوں۔۔۔اور یہ دو نام، رسول خدالٹی لیا نے جھے کو دیئے ہیں۔ " ⁵⁷ قادیانی اپنے اس دعوے کو نابت کرنے کے لئے دلیل کے طور پر وہ آیات بھی پیش کرتے ہیں جن میں قرآن نے اندیاء کو امام کے لفظ سے پکارا ہے اور ان کی نبوت کے ساتھ ساتھ، امامت کا تذکرہ بھی کیا ہے جیسا کہ "پِنِّ جاعِدُكَ لِلنَّاسِ إِماماً" اور "أَئِسَّةً يَهُدُونَ بِأَمْدِنا "كی طرح کی آیات اس بات پر گواہ ہیں۔ " ⁵⁸ علام احمد اپنے دعوی کو نابت کرنے کے لئے اس روایت "۔۔۔و لا الْهُدِیُ إِلاَّ عِیسَی ابْنُ مَرْیَمَ۔۔۔ " ⁵⁸ کا سہارا لیتے ہوئے کہتا ہے اس حدیث سے نابت ہوتا ہے کہ امام مہدی اور حضرت عیسیٰ ایک ہی شخص ہیں۔

قادیانیوں کا بید دعوی کہ تمام انبیاء، امام ہیں اس پر کوئی دلیل موجود نہیں ہے اور جو آیت، قادیانیوں نے استدلال کے طور پر پیش کی ہے کہ جس میں خدانے قرآن میں حضرت ابراہیم علیہ السلام کو "امام مہدی" قرار دیا ہے ، وہ صحیح نہیں ہے کو نکہ خداوند عالم نے حضرت ابراہیم علیہ السلام کو لوگوں کا امام قرار دیا نہ کہ امام مہدی، اسی لئے ان کے لئے "اماما" کی تعبیر استعال ہوئی ہے، "امام المہدی" کے الفاظ استعال نہیں ہوئے۔ اگر چہ حضرت ابراہیم علیہ السلام لغوی معنی کی روسے ہادی بھی ہیں اور مہدی بھی۔ ایک اور مطلب جس کی طرف توجہ ضروری ہے وہ یہ کہ امام کا لفظ قرآن نے جہنم کی طرف لے جانے والے راہنماوں کے لئے بھی استعال کیا ہے۔فرمایا: وَجَعَلْمُناهُمُ أُولِقَةُ يَدُعُونَ إِلَى النَّادِ (128 کا) ترجمہ: "اور ہم نے انہیں (دوز خیوں کا) پیشوا بنا دیا کہ وہ (لوگوں کو) دوز خی طرف بلاتے تھے۔ " اسی طرح مہدی کا لفظ، انبیاء کے علاوہ دوسرے افراد پر بھی بولا جاتا ہے جسیا کہ اس آیت میں فرمایا: "وَحِنْ قَوْمِ مُوسی أُمَةُ يُنْهُدُونَ بِالْدَحَة " (159 تا ہے کہ کسی شخص میں ایک جماعت الیک شخص کے بارے میں امام، مہدی یا ہادی کے الفاظ استعال ہونے سے وہ شخص "مہدی موعود" نہیں بن جاتا جس کا آخری زمانے میں ظہور ہو نا ہے۔

لہذا "امام المهدی" یا "المهدی" کے الفاظ جو روایات میں استعال ہوئے ہیں وہ الی تعبیریں ہیں جو "مهدی موعود" کے ساتھ خاص ہیں۔ اسی کے پیش نظر بعض محققین نے کہا ہے،[روایات میں] غور کرنے سے واضح ہوتا ہے کہ "امام مهدی" مخصوص تعبیراور خاص علم (نام) ہے کہ جو اکثر روایات میں "الف اور لام" کے ساتھ آیا ہے اور خاص شخصیت کی طرف اشارہ کرتا ہے۔

اسی طرح شیعہ اور اہل سنت منابع میں حضرت عیسیٰ اور امام مہدی کے بارے میں جور وایات آئی ہیں ان سے بھی معلوم ہوتا ہے کہ یہ دو افراد ہیں نہ کہ ایک، روایت میں آیا ہے: "۔۔۔ قائم (عج) وہ شخص ہیں کہ حضرت عیسیٰ بن مریم علیہ السلام نازل ہونے کے بعد، جن کے پیچے نمازادا کریں گے اور وہ امام علی علیہ السلام کی ذریت اور فاطمہ سلام اللہ علیہا اور حسین علیہم السلام کی نسل سے ہیں۔ ⁶³ ایک دوسری روایت میں رسول خدالتی آپائی آبائی فرماتے ہیں: "اس امت کا مہدی (عج) ہم میں سے ہوادر اس کی اقتداء میں علیہ السلام نمازادا کریں گے پھر فرماتے ہیں: "اس امت کا مہدی (عج) ہم میں سے ہوادر اس کی اقتداء میں علیہ السلام نمازادا کریں گے پھر المام (حسین) کے شانہ پر ہاتھ مارااور فرمایا: امت کا مہدی ان کی نسل سے ہے۔ " ⁶⁴ اہل سنت کی روایات میں اس مہدی اور حضرت عیسیٰ کاذ کر دو مستقل شخصیتوں کے تحت ہوا ہے۔ ایک روایت میں آیا ہے: "مہدی اس امت سے ہیں جس کی اقتداء میں عیسیٰ ابن مریم نماز پڑھیں گے۔ " ⁶⁵ یہ روایت پچھ اختلاف کے ساتھ عبدالرزاق نے اپنی کتاب المصنف میں بھی بیان کی ہے۔ ⁶⁶

بعض اہل سنت کی روایات میں امام مہدی (غج) کا نام واضح طور پر موجود نہیں ہے بلکہ "امامکم منکم" کی تعبیر استعال ہوئی ہے۔ ⁶⁷ یہ تمام روایات اس بات کی دلیل ہیں کہ امام مہدی (غج) اور حضرت عیسیٰ علیہ السلام دو شخص ہیں۔ سفار بنی کہتے ہیں: "صحیح قول ہے ہے کہ[امام] مہدی، [حضرت] عیسیٰ کے علاوہ ہیں اور یہی علاء حق کا قول ہے۔ "⁶⁸ جس حدیث سے تمسک کرتے ہوئے قادیانی نے امام مہدی (غج) اور حضرت عیسیٰ علیہ السلام کو ایک فرد ثابت کیا ہے اس کے بارے میں علاء اہل سنت کہتے ہیں: "یہ حدیث بالاجماع ضعف ہے اور ججت نہیں ہے۔ ⁶⁹ اس حدیث کی سند میں محمد بن خالد جندی ہے جو شافعی کے بیان کے مطابق احادیث میں سہل انگاری سے کام لیتا تھا۔ ⁷⁰ سیوطی، نے کہا کہ اس حدیث کار اوی صحیح نہیں ہے اور بالفرض صحیح ہو تب بھی جحت نہیں رکھتی۔ ⁷¹ بعض علاء اہل سنت نے اس حدیث کا راوی صحیح نہیں ہے اور بالفرض صحیح ہو تب بھی جحت نہیں جو کھتی۔ ⁷¹ بسیوطی، نے کہا کہ اس حدیث کا راوی صحیح نہیں ہے اور بالفرض صحیح ہو تب بھی جحت نہیں جو کئی معتبر نہ ہونے کی دلیل ہیں۔

تمام تر قرائن و شواہد کے مد نظر کہاجا سکتا ہے کہ قادیانی نے چونکہ مہدویت کادعوی کیا تھالہٰذااس فتم کی ضعیف روایات کاسہارالے کرانہیں اینے آپ پر منطبق کرنا چاہا ہے۔

۵: امام مهدى (عج) كا دلائل كى جنك الزنا

قادیانی، امام مہدی(عج) کے سلسلے میں شیعہ اور اہل سنت روایات کو باطل، بے بنیاد اور افسانہ قرار دیتا ہے۔ ⁷³

قادیا نیوں کا عقیدہ ہے کہ امام مہدی اس پوزیش میں نہیں ہوں گے کہ جنگ کریں یا جزیہ لیں بلکہ وہ بغیر جنگ کیے، دلائل کی شمشیر سے دجال کو نابود کریں گے۔۔۔اور اسلام کو دلائل اور براہین سے غالب کریں گے۔ ⁷⁴ اپنے اس دعوی پر ایک روایت پیش کرتے ہیں کہ جس میں رسول خدالٹی آیٹی آئی نے فرمایا: "۔۔۔خلافت ہمارے قائم (ع) کی طرف اس حالت میں آئے گی کہ ذرہ برابر بھی خون نہیں بہایا جائے گا"۔اس روایت کا سہارا لیتے ہوئے، کہتے ہیں کہ شیعہ روایات کے مطابق بھی امام مہدی (ع) بغیر ذرہ برابر خون بہائے،خلافت سنجال لیں گے۔ ⁷⁵ مجربہ

قادیا نیوں کا یہ عقیدہ عقلی معیارات کے روشی میں بھی نادرست ہے، کیسے ممکن ہے کہ امام مہدی (غج) کی عالمی عکومت بغیر خون بہائے برپاہو جائے گی جبہ پنیمبراسلام (ص) کی حکومت کو جزیرۃ العرب میں برپاہوتے تقریبا محکومت بغیر خون بہائے برپاہوجائے گی جبہ پنیمبراسلام (ص) کی حکومت میں اعتراض ہوا کہ لوگ کہتے بیں: امام مہدی کی حکومت عفوہ بخشش کے ساتھ برپاہوگی اور کسی کاخون نہیں بہایا جائے گا توفرمایا: "یہ عقیدہ مبر گرضی خبیں، اس خدا کی قتم کہ جس کے قبضہ قدرت میں میری جان ہا گر حکومت عفوہ بخشش سے قائم ہوتی تو رسول خدا (ص) کے لئے قائم ہوجاتی حالانکہ اسی راستے میں ان کے چرے پرزخم آئے اور ان کے دندان مبارک کو تکلیف کینچی۔۔۔ " 79

ایک اور روایت میں آیا ہے: "امام رضا (ع) کی خدمت میں قائم (عج) کے بارے میں بات ہوئی توآپ نے فرمایا: تم لوگ اس وقت آسودہ خاطر زندگی گزار رہے ہو، جب ہمارا قائم خروج کرے گااس زمانہ میں پسینہ اور خون بہے گا، آنخضرت کے اصحاب زین پر سوار ہوں گے، مہدی کالباس سخت اور ان کی غذا بھی ہے ہوں گے۔ "80 وایت کے الفاظ میں خون کا بہنا، جنگ کی طرف اشارہ ہے ،اسی طرح زین پر سوار ہو نااور سخت غذا ،سب اس زمانہ کی سختی اور شدت کی طرف اشارہ ہے ناہر کی جنگ ہو تو اس میں خون کا بہنا اور زین پر سوار ہو نا معنی نہیں ر کھتا۔ منتیجہ

قادیانیوں نے اپنی بانی کو امام مہدی ثابت کرنے کے لئے جتنی روایات کاسہارالیا ہے وہ شیعہ اور اہل سنت منابع میں موجود ہیں اور صدیوں سے علماء ،ان احادیث کو اس امام مہدی پر منظبق کرتے آئے ہیں جو اولاد فاظمہ سے ہے لیکن قادیانی مہدویت کا جھوٹاد عوی کرکے ان روایات کی غلط تاویلیں کرکے ان کو اپنے حق میں استعال کرنا چاہتا ہے۔ قادیانی کا غیر سید ہو نا چو کئہ واضح تھا اس لئے اس نے ان روایات میں تحریف کرکے یہ ثابت کرنے کی کوشش کی کہ امام مہدی نسل رسول سے نہیں بلکہ ان کا پیروکار اور معنوی فرزند ہے جبکہ دلا کل سے یہی ثابت ہوتا کہ امام مہدی، حضرت فاظمہ کے حقیقی بیٹے ہیں۔ اسی طرح امام مہدی (عج) کے عدل وانصاف قائم کرنے اور دشمنوں سے جہاد کی روایات بھی متواتر ہیں لیکن چونکہ قادیانی حکومت قائم نہ کر سکا۔ لہٰذا اان روایات کو خرت عیسی علیہ السلام اور امام مہدی (عج) دو الگ شخصیات ہیں۔ لہٰذا ایک ضعیف روایت کے سہارے اتن زیادہ حضرت عیسی علیہ السلام اور امام مہدی (عج) دو الگ شخصیات ہیں۔ لہٰذا ایک ضعیف روایت کے سہارے اتن زیادہ روایات کورد کر دینا قابل قبول نہیں ہے۔

References

1. Mahmood Ahmad Bashir-ul-deen, *Sirat Al Maseeh-al-Mouood*, (England, Islam International Publications, 2015), 1.

محودا حمر، بشير الدين، سيرت كمسيح *الموعود* (انگلينڈ، اسلام انٹر نيشنل پېليكيشنز، 2015ء)، 1-

2. Khursheed Ahmad, *Jamat Ahmadia Ki Mukhtasar Tareekh*, (Karachi, Lujna Eumullah, nd.), 15.

خور شيد احمد، جماعت احمد مير كي مختصر تاريخ (كراجي، لجنة اماء الله، سن ندارد)، 15-

3. Ghulam Ahmad, Qadiyani, *Ruhani Khazain*, Vol. 13 (Rabwa, Nizarat Ishaat, 2008), Hashya, 134, 162.

غلام احمد، قادياني *، روحاني خزائن*، ج13 (ربوه، نظارت اشاعت، 2008ء)، حاشيه 162،134-

4. Mustafa Sabit, *Al-Serat ul Mutahara*, (England, Al-Sharkata -ul-Islamia Al Mahdoda, 2006), 39.

مصطفىٰ، ثابت، *السيروالطهره* (الثكليندُ، الشركة الاسلامية المحدوده، 2006ء)، 39-

 Muhammad Jawad, Mashkoor, Farhang e Farq e Islami (Mashhad, Bunyad-e Pazuhish Hai-e Islami, Astan-e Quds Razvi, 1372 AD), 38.

6. Khursheed Ahmad, Jamat Ahmadia Ki Mukhtasar Tareekh, 18.

7. Mustafa Sabit, Al-Serat ul Mutahara, 63, 64.

8. Khursheed Ahmad, Jamat-e-Ahmadia Ki Mukhtasar Tareekh, 25.

9. Ghulam Ahmad, Qadiyani, *Malfuzaat*, Vol. 2 (Rabwa, Anjuman Ahmadiya, 1988), 285.

10. Ghulam Ahmad, Qadiyani, Ruhani Khazain, Vol. 18, 216

11. Alami Majlis Tahufuz–e-khatm-e-Nabuwat, *Ehtisaab-e-Qadiyaniyat*, Vol. 4 ((Multan, Alami Majlis Tahufuz–e-Khatm-e-Nabuwat, 2021), 388.

12. Jalal-ul-Deen, Suyuti, *Alurf-ul-Warood fi Akhbar-al-Mahdi (a.s)*, (Tehran, Almajma Ul-Eali litarqeeb Bain-al-Mazhab-al-Islamia, 1385 AD), 41

13. Ibna Khaldoon, *Tareekh Ibna Khaldoon*, Vol. 1 (Beirut, Dar -al-Fikr, 1408 AH), 388.

14. Ibn- Taimiya, Harrani, *Minhaj Al-sunat Al-Nabawia*, Vol.8, (no city, Mosasa Ourtaba, Altaba-al-Oola, 1406 AH), 254.

15. Muhammad bin Ibrahim, Numani, *Al-Gaiba* (Tehran, Maktaba-al-Sadooq, 1397 AD), 11.

16. Mehdi, Faqih Imani, *Isalat Mahdawiyat dar islam az Dedgah-e- ehle-e-tasunun*, Chape 2 (Qom, Moalef, 1418 AH), 103.

17. Muhammad bin Hassan, Tusi, *Al-Gaiba* (Qom, Mosasa al Maarif-al-Islamia, 1425 AH), 174.

18 Muhammad Hussain, *Kashif-ul-Ghita*, Asl-al-Shia w Usuloha (Beruit, Mosasa-al-Alami, 1413 AH), 74.

محمد حسين ، كاشف الغطاء ، اصل الشبعة واصولها (بيروت، موسسه الاعلمي ، 1413 هـ) ، 74-

19. Nasir, Makarim Shirazi, *Panjah Dars Usul–e-Aqaid Barae Jawanan* (Qom, Intasharat Nasl-e-Jawan, 1385 AD), 319.

ناصر، مكارم شير ازى، پنجاه ورس اصول عقايد براى جوانان (قم، انتشارات نسل جوان، 1385ش)، 319-

20 . Muhammad bin Ibrahim , Numani, Al-Gaiba, moqadma ketab, 11.

محر بن ابراهیم ، نعمانی *، انغیبیة* ، مقدمة کتاب ، 11-

21. Lutfullah, Safi Gulpaigani, *Muntakhab-ul-Asar*, Vol. 2 (Qom, Daftar Moalif, 1422 AH), 8.

لطف الله، صافى كليائيكاني، نتنخب الاثر، ج2 (قم، دفتر مولف، 1422 هـ) ، 8-

22. Muhammad Baqir, AlSadar, *Bahs Houl-ul-Mehdi(Aj)* (Beruit, Markaz–al-Gadeer Lidarasat al-Islamia, 1417 AH), 63, 64.

محمه باقر، الصدر، بحث حو*ل المهدى* (بيروت، مركز الغرير للدراسات الإسلاميه، 1417 هـ)، 63و 64-

23 . Muhammad Azam, Exir, *Chudawin Sadi Hijri Ka Ikhtetam Or Zahoor Imam Mahdi* (Qadiyan, Anjuman-e Ahmadia, 2013), 18.

محمد اعظم، اکسیر، چووبوی*ی صدی ججری کا اختتام اور خلبور امام مهدی* (قادیان، انجمن احمدید، 2013ء)، 18-

24. Ghulam Ahmad, Qadiyani, *Zarurat Al-Imam*, (Qadiyan, Anjuman-e Ahmadia, 2012), 27.

غلام احمه، قادیانی، *ضرورت الامام*، (قادیان، انجمن احمد به، 2012ء)، 27۔

25. Ghulam Ahmad, Qadiyani, Ruhani Khazain, Vol. 18, 5.

غلام احمد، قادياني ، *روحاني خزائن* ، ج 18 ، 5-

26. Muhammad bin Hassan, Safaar, *Basair-al- Darajat*, Vol. 1 (Qom, Maktaba Ayatullah Marashi Najafi, 1404 AH), 17.

محمه بن حسن، صفار، *بصائر الدرجات*، ج1 (قم، مكتبه آیت الله مرعثی نجفی، 1404 هـ)، 17-

27. Muzaffar Ahmad, *Maseeh or Mahdi Hazrat Muhammad Rasul Allah ki nazar main* (Rabwa, Majlis Ansar Allah, 2011), 27.

مظفر احمد مسيح اور مهدى حضرت محمد رسول الله كي نظر ميں (ربوه، مجلس انصار الله، 2011ء)، 27-

28. Ansar Raza, *Ahadees Maseh w Mahdi Ka Ak Tahqiqi Jaiza* (nd.), 38; Cited from given below link:

انفر رضا، *احادیث مسیح ومهدی کا ایک تحقیقی جائزه*، (ندارد)، 38۔

29. Muhammad bin Ali, Sadooq, Al-Amali (Tehran, Kitabchi, 1376 AD), 332.

محرين على، صدوق، الامالي (تهران، كتابيكي، 1376 ش)، 332-

30. Tusi, Al-Gaiba, 180.

طوسی *، الغدیب*ر ، 180 -

31. Ahmad Bin Hambal ,Shibani, Musnad al Imam Ahmad Bin Hambal, Vol. 17 (Beruit, Mosasa Al-Rasala, 1416 AH), vol 17, 321

احمد بن حنبل، شيباني،من*د الإمام احمد بن حنبل*، ق17 (بيروت، مؤسسه الرساله، 1416 هـ)، 321-

32. Ahmad bin Muhammad, Fiyumi, *Al-Misbah ul-muneer*, Vol. 2 (Qom, Moasasa Dar ul-Hijrah, 1414 AH), 391; Ab-ul-Fatah, Saeedi, Hussain Yousaf, Mosa, Al-ifsah fi Fiqh Al-lugha, Vol. 1 (Qom, Maktab Alalam al-Islami, 1410 AH), 304.

احمد بن محمد ، فيوى *، الصباح السنير* ، ج2 (قم ، موسسه دار المجرة ، 1414 هه) ، 391؛ عبد الفتاح ، صعيدى و حسين يوسف ، موسى *، الافصاح* في نقد اللغتة ، ج1 (قم ، مكت الاعلام الاسلامي ، 1410 هه) ، 304

33. Ismail bin Hamad, Johari, *Al-Sehah*, Vol. 2 (Beruit, Dar al-Ilm Lilmalayin, 1376 AD), 735.

اساعیل بن حماد ، جوم کی *الصحاح ،* ج2 (بیروت ، دار العلم للملایین ، 1376 هه) ، 735 -

34. Muhammad bin Mukaram, Ibn Manzoor, *Lisan ul-Arab*, Vol. 4 (Beirut, Dar Sader, 1414 AH), 537.

محمد بن مكرم، ابن منظور، *لسان العرب*، ج4 (بيروت، دار صادر، 1414ه)، 537-

35. Ibid.

يضاً۔

- 36. Khalil bin Ahmad, Farahidi, *Al aen*, Vol. 2 (Qom, Nashar-e-Hijrat, 1409 AH, 66. خليل بن احمد، فراهيدي, رفعين ، ج2 (قم، نشر اجمرت ، 1409 هـ) 66-
- 37. Abu Dauod, Sajistani, *Sunan Abi Dauod*, Vol. 4 (Qahira, Dar Al-Hadees, 1420 AH), 1833.

ابو داود ، سجستانی ، سن*ن ابی داوو* ، ج4 (قامره ، دار الحدیث ، 1420 هـ) ، 1832 -

38. Sadooq, Al-Amali, 218.

صدوق، *الأمالي*، 218_

39. Muhammad bin Yaqoob, Firoz Abadi, *Al-qamoos-al-Moheet*, Vol. 1 (Beruit, Dar al-kutub-al-elmiya, 1415 AH), 17.

محمد بن يعقوب، فيروزآ بادى، *القاموس المحيط*، ئ1 (بيروت، دار الكتب العلميه، 1415 ق)، 17-

40. Muhammad bin Ahmad, Azhari, *Tahzeed ul-lughah*, Vol. 15 (Beruit, Dar Ihyaa Al-Turath Al-Arabi, 1421 AH), 6.

محمد بن احمد، ازم کی، ترنید بب اللغه، ع 15 (بیروت، داراحیاء التراث العربی، 1421 هـ) ، 6-

- 41. Raghib, Isfahani, *Mufradat Alfaz Al-Quran* (Beruit, Dar Ul-Qalm, 1412 AH), 327. راغب، اصفهانی، مفروات الفاظ القرآن (بيروت، دار القلم، 1412 هـ)، 237.
- 42. Fazl bin Hassan, Tabrsi, *Majma ul Bayan*, Vol. 8 (Tehran, Nasir Khusru, 1372 AD), 440.

فضل بن حسن، طبرسی *مجمع دلبریان* ، ج8 (تهران ، ناصر خسر و، 1372 ش) ، 440 -

43. Ansar Raza, Ahadees Maseh w Mahdi Ka Ak Tahqiqi Jaiza, 38.

انفر رضا، احادیث مسیح ومهدی کا ایک شخفیقی حائزه ، 38۔

44. Sulaim bin Qais, Hilali, *Kitab Sulaim Bin Qais*, Vol. 2 (Qom, Alhadi, 1405 AH), 910.

سليم بن قيس، ملالي *، كتاب سليم بن قيس* ، ج2 (قم، الهادي، 1405 هـ) ، 910-

45. Muhammad bin Yaqoob, Kulani, *Al-Kafi*, Vol. 1 (Qom, Dar ul-Hadees, 1429 AH), 338.

محرين يعقوب، كليني، *الكافي*، ج1 (قم، دار الحديث، 1429 هـ)، 338-

46. Raghib, Isfahani, *Mufradat Alfaz Al-Quran*, (Beruit, Dar Ul-Shamiah, 1421 AD), 57.

راغب اصفهانی، مفروات الفاظ القرآن (بيروت، دارالشامية، 1421 هـ)، 57-

47. Muhammad Hussain, Tabatabai, *Almezan Fi Tafseer Al-Quran*, Vol. 7 (Beruit, Mosasa Al- Alami lil Matbuaat, 1390 AD), 164.

محمد حسين، طباطبائی *الميزان في تفسير القرآن*، ج7 (بيروت، مؤسسه الأعلمي للمطبوعات، 1390 هـ)، 164-

48. Ghulam Ahmad, Qadiyani, Ruhani Khazain, Vol. 18, 5.

غلام احمد، قادياني، روحاني خزائن ، 185 ، 5-

49. Ibid, Vol. 15, 9.

الضاً، ج15، 9۔

50. Muhammad bin Yaqoob, Kulani, Al-Kafi, Vol. 1, 335.

محمر بن يعقوب، كليني، *الكافي*، ج1، 335-

51. Ahmad bin Hambal, Shibani, *Musnad al Imam Ahmad Bin Hambal*, Vol. 17 (Beruit, Moasasaht-u-Risalah, 1416 AH), 416

احمد بن حنبل، شیبانی، *مند الامام احمد بن جنبل* ، ج17 (بیروت، موسسة الرساله، 1416 ق)، 416-

52. Muhammad Nazir, Lailpuri, *Imam Mahdi Ka Zahoor Az Musalmaat –e-Ahle-Sunat w Tashu*, (Rabwa, Anjuman Ahmadiya, nd.), 26.

محمد نذیر، لا کلیوری *امام مهدی کا ظهور از مسلمات ایل سنت وتشیج* ، (ربوه ، انجمن احمد بیه ، سن ندارد) ، 26-

53. Mehdi, Faqih Imani, Isalat Mahdawiyat dar Islam az Dedgah-e- Ehle-e-Tasunun, 82 to 100.

مهدى، فقيه ايمانى ، اصالت مهدويت در اسلام از ديد كاه ابل تسنس، 82 تا 100-

54. Muhammad Nazir, Lailpuri, *Imam Mahdi Ka Zahoor Az Musalmaat –e-Ahle-Sunat w Tashu*, 20.

محمد نذیر، لا کلیوری، *امام مهدی کا ظهور از مسلمات ایل سنت وتشیع*ی، 20-

55. Muhammad bin Ali, Sadooq, *Kamal ul-Deen w Tamam ul-nema*, Vol. 2 (Tehran, Islamia, 1395 AD), 516.

محمه بن على، صدوق، *كمال الدين وتمام النعمه*، ج2 (شهران، اسلاميه 1395 هـ)، 516-

56. Muhammad Nazir, Lailpuri, *Imam Mahdi Ka Zahoor Az Musalmaat -e-Ahle-Sunat w Tashu*, 14.

محمد نذیر، لائلپوری، امام مهدی کا ظهور مسلمات ابل سنت وتشیع ، 14-

57. Qadiyani, Ruhani Khazain, Vol. 17, 4.

قاد مانی، روحانی خزائن ، ج 17 ، 4 ۔

58. Ansar Raza, Sultan Al-Quran, 72.

انفر، رضا، *سلطان القرآن*، 72-

- 59. Ibn-e-Maja, Qazvini, *Sunan Ibna Maja*, Vol. 12 (Beruit, Dar Al-Fikr, 1995), 197. اين ماجه، قزويني، *سنين ابن ماجه، چ*12 (بيروت، دارالفكر، 1995ء)، 197
- 60. Syed Kutb, *Fi Zelal Al-Quran*, Vol. 3 (Beruit, Dar ul-sharooq, 1425 AH), 1381. ميد قطب، في تطول القرآن، ج3 (بيروت، دارالشروق، 1425هـ)، 1381.
- 61. Mustafa, Maraghi, *Tafseer Al-Maraghi*, Vol. 9 (Beruit, Dar o Ahya Alturach alarabi, 1985), 87.

مصطفیٰ، مراغی، تفسیر مراغی ، ج9 (بیروت، داراحیا_ء التراث العربی، 1985)، 87۔

62. Ali ibn Isa, Erbali, *Kashf ul-Ghuma*, Vol. 2 (Tabriz, Bani Hashami, 1381 AD), 469.

على بن عيسى،اربلي، كشف لغمه، ج2 (تبريز، بني ماشي، 1381 هـ)، 469-

63. Muhammad bin Yaqoob, Kulani, Al-Kafi, Vol. 8, 50.

محربن يعقوب، كليني، الكافي، ج8، 50 -

64. Ali ibn Isa ,Erbali, Kashf ul-Ghuma, Vol. 3, 283.

على بن عيسى، اربلي، كشف الغمة، ج3، 283-

65. Ibn Abi Shiba, Kofi, *Al-musanif*, Vol. 7 (Beruit, Dar ul-fikr, 2008), 513.

ابن ابي شيبه، كو في *المصنف*، ج7 (بيروت، دارالفكر، 2008ء)، 513-

66. Abd ul Razaq, Sanai, *Almusanaf*, Vol. 11 (Beruit, Al-maktab al-Islamia, 1403 AH), 399.

عبدالرزاق، صنعاني /مصنف، ج11 (بيروت،المكت الاسلامي، 1403 هـ)، 399-

67. Muslim bin Hajaj, Nishapuri, *Sahi Muslim*, Vol. 1 (Qahira, Dar ul-Hadees, 1412 AH), 136.

مسلم بن حجاج، نيشا بوري صحيح مسلم، ج1 (قامره، دار الحديث، 1412 هـ)، 136-

68. Muhammad bin Ahmad, Safarini, *Lawama Al-Anwar Al-Bahiya*, Vol. 2 (Damishq, Mosasa Al-Khafiqeen w Maktabatoha, 1420 AH), 84.

محمد بن احمد، سفاريني *بوائح الانوار الهجسي*، ج2 (دمثق، مؤسسه الخافقين ومكتبه تها،الطبعه الثانية، 1402 هـ)،88-

69. Alami Majlis Tahufuz-e-Khatm-e-Nabuwat, *Ehtisaab-e-Qadiyaniyat*, Vol. 4 (Multan, Alami Majlis Tahufuz-e-Khatm-e-Nabuwat, 2021), 118.

عالمى مجلس تحفظ ختم نبوت، *احتساب قاد يانيت*، ج4 (ملتان، عالمي مجلس تحفظ ختم نبوت، 2021) ، 118-

70. Erbali, Kashf ul-Ghuma, Vol. 2, 484.

اربلي، كشف الغمة ، ج2 ، 484 ـ

71. Suyuti, Alurf -Ul-warood Fi Akhbar -Al-mahdi, 54.

سيوطى، *العرف الوردي في اخبار المهدى* ، 54 ـ

72. Marei bin Yousaf, Karami, *Faraid Fawaid-ul-fikr al-Imam al-Mahdi al-Muntazar* (Qom, Dar ul-Kitabalislami, 1427 AH), 209.

مر عي بن يوسف، كر مي فرائد فوائد الفكر الامام المهيدي المنتظر (قم، دار الكتاب الاسلامي، 1427 هه)، 209-

73. Ghulam Ahmad, Qadiyani, Ruhani Khazain, Vol. 15, 15.

غلام احمد، قادياني، روحاني خزائن، ج15، 15-

74. Muhammad Nazir, Lailpuri, *Imam Mahdi Ka Zahoor Az Musalmaat -e-Ahle-Sunat w tashu*, 10, 11.

محد نذیر ، لائلیوری ، اسام مهدی کا نطهور مسلمات الل سنت و تشیع ، 10 و 11-

75. Ibid, 13.

الضاً،13 ـ

76. See: Muhammad Amir, Nasari, *Al-ahadees al-mushtariqa howl al-Imam al-Mahdi* (Tehran, Almajma ul-aalmi lettaqreeb bain al-mazahib -al- islamia, 1427 AH), 285 to 304.

د يجين: محمد امير ، ناصر ي، *الاحاديث المشتر كه حول الامام المهيدى* (تهران ، المحمع العالمي للتقريب بين المذابهب الإسلاميه ، 1427 هـ) ،

-304 t 285

77. Muhammad bin Hassan, Hur Amuli, *Isbat ul-Huda*, Vol. 5 (Beruit, Ilmi, 1425 AH), 271.

محمد بن حسن، حرعاملی *، اثبات الهدی*، ج5 (بیروت، اعلمی، 1425 هه) ، 271-

78. Numani, *Al-Gaiba*, 283.

نعمانی *،الغسب*ه،283۔

79. Ibid, 284.

ابضاً،284_

80. Ibid, 285.

ايضاً، 285_